

విప్లవ యోధుడు కా.తరిమెల నాగిరెడ్డి గారికి విప్లవ జోహారు

గోవి కృష్ణ

(కామ్రేడ్ క్రిష్ణ గత 45-50 సంవత్సరాల నాటి విషయాలను ఈ వ్యాసంలో ప్రస్తావించాడు. యుసిసిఆర్ఐ(ఎం.ఎల్) చీలికకు సంబంధించిన కృష్ణ రాసిన తన వ్యాసంలోని పేరా వివాదాస్పదమైంది. అవి అసంబద్ధమైనవని చెప్పకనే చెబుతున్నాయి. అయినా చర్చకోసం ఇస్తున్నాం. చర్చకు కూడా సందర్భం కావాలి. తిరగదోడుకుంటూ వుంటే విప్లవోద్యమానికి నష్టమని భావిస్తున్నాం. ఏది ఏమైనా కృష్ణ రాసిన పాజిటివ్ విషయాలను తీసుకొంటున్నాం. మేము వదలిపెట్టిన పేరాలు విప్లవకారుల ఆంతరంగిక విషయాలు. కామ్రేడ్ నాగిరెడ్డి, కామ్రేడ్ దేవులపల్లిగార్ల జీవితకాలంలో రూపొందించినవి ఏ ఒక్కరి సొత్తు కాదు; ఏ ఒక్కరి ఆస్తి కాదు. కామ్రేడ్ క్రిష్ణ నిర్మాణానికి సంబంధించి వుంటే మంచిదే. ఎప్పటికయినా మాట్లాడుకోగలుగుతాం. - సంపాదకుడు)

కామ్రేడ్ తరిమెల నాగిరెడ్డి(టి.యన్.) గారు 1917 ఫిబ్రవరి 11న అనంతపూర్ జిల్లా తరిమెలలో సంపన్న కుటుంబంలో జన్మించినారు. తన తుదిశ్వాస వరకు విప్లవోద్యమ నిర్మాణ భాద్యతలు నిర్వహిస్తూన రహస్య జీవితంలో 1976 జూలై 28న అమరులైనారు. కామ్రేడ్ టి.యన్ స్కూలు విద్య సంపన్న వర్గాలు చదివే దియోసాఫిక్ట్ రుషి వ్యాలీనందు, ఇంటర్ మీడియట్ మద్రాస్ (నేటి చెన్నై), డిగ్రీ, ఫిజి బెనారస్ హిందూ యూనివర్సిటీలో కొనసాగింది. ఆయన ఎం.ఏ. పట్టభద్రుడు. ఆయన కాలేజీ విద్యార్థి దశ, నేటి విద్యార్థులు స్ఫూర్తి పొంది, నేర్చుకోవలసిన చారిత్రాత్మకమైన అంశాలు చాలా ఉన్నాయి. ప్రస్తుతం వాటినన్నిటిని పేర్కొనడం సాధ్యం కాదు. ఆయన తొలినాళ్ళ కమ్యూనిస్టు జీవితం, విప్లవ జీవితంలో ఆయన నిర్వహించిన విప్లవ కార్యచరణకు సంబంధించి క్లుప్తంగా ఈ సందర్భంలో స్మరించుకొందాం.

కామ్రేడ్ టి.యన్. ఆనాటి బ్రిటిష్ వలస పాలనలో తన కాలజీ దశనుండి స్పష్టమైన జాతీయ భావాలు కలిగిన విద్యార్థిగా ఉన్నాడు. బెనారస్ హిందూ యూనివర్సిటీకి ఆ రోజుల్లోనే విద్యార్థి సంఘ నాయకుడిగా (అధ్యక్షు) ఎన్నికైనారు. లా పూర్తి చేస్తున్న సమయంలో విప్లవ కార్యకలాపాల్లో పాల్గొన్నందుకు బ్రిటిష్ ప్రభుత్వం అరెస్టు చేసి జైల్లో నిర్బంధించింది. ఆయన తన రాజకీయ కార్యకలాపాలు ప్రారంభించినప్పటి నుండి కమ్యూనిస్టు పార్టీతో సంబంధం కలిగి ఉన్నారు. ఉమ్మడి కమ్యూనిస్టు పార్టీలో జాతీయ కౌన్సిల్ సభ్యులుగాను, అనంతపూర్ జిల్లా కార్యదర్శిగా బాధ్యతల్లో ఉన్నారు. ఈ కాలంలో స్థానిక భూస్వాముల దోపిడీ, దౌర్జన్యాలకు, ప్రభుత్వ బంజరు భూముల స్వాధీనానికి అనేక పోరాటాలు చేసినారు. స్వయంగా ఆయన తండ్రిగారు పెద్ద భూస్వామి. ఆయన దోపిడీకి వ్యతిరేకంగా కమ్యూనిస్టు పార్టీ కార్యదర్శిగా తండ్రి గారైన సుబ్బారెడ్డి గారిని చంపాలనే తీర్మానం చేసి, పార్టీ కర్తవ్య నిర్వహణకు, రక్త సంబంధాలకు తావు లేదని నిరూపించిన మహా నాయకుడాయన. కామ్రేడ్ టి.యన్ 1952-55, 1955-62, 1962-67, 1967-68 సం-రాలలో శాసన సభ్యులుగా మద్రాస్ శాసనసభలో (మద్రాస్ లో ఆంధ్ర కలిసి ఉన్నప్పుడు) ప్రతిపక్ష నాయకుడిగా, పార్లమెంట్ సభ్యుడిగా, ఉమ్మడి ఆంధ్రప్రదేశ్ శాసనసభలో, శాసనసభ ఉపనేతగా ఉన్నారు. ఆయన 1962లో తన బావ గారైన, నీలం సంజీవరెడ్డి గారి మీద జైలు నుండే విజయం సాధించారు. ఆయన వాగ్దాటి గల చక్కని వ్యక్త, శాసనసభలో గాని, పార్లమెంటులో గాని, బహిరంగ సభల్లో గాని ఆయన చేసిన ప్రసంగాలు విషయ సంపదతో నిండి ఉండేవి. తాను ఏ విషయం గురించి మాట్లాడుతున్నారో తనకు బాగా తెలుసు. మనదేశపు వక్తలలో ఆయనది అరుదైన లక్షణం. ఇందుకు ఉదాహరణగా ప్రత్యేక ఆంధ్ర ఉద్యమం సందర్భంగా (మద్రాస్ నుండి విడిపోవాలనే) మద్రాస్ లో ఆంధ్రుల సమస్యలపై ఒక బహిరంగ సభ జరిపినారు. ఆ సభలో కామ్రేడ్ టి.యన్, ఏకధాటిగా 3 గంటలు మాట్లాడినారు. శ్రీ మల్లంపల్లి సోమసేకర శర్మగారు పచ్చి కమ్యూనిస్టు వ్యతిరేకి. కమ్యూనిస్టులు హింసావాదులని, చంపడం తప్ప వారికి ఏమి తెలియదని, చదువు సంధ్య లేనివారనే మూర్ఖపు అభిప్రాయం ఉండేది. నాగిరెడ్డి గారి ఉపాన్యాసం విన్న తరువాత తన అపోహ పటాపం చలించింది, ఇంతటి భాష, ఇంతటి అమోఘమైన ఉపాన్యాసం తాను ఇంత వరకు వినలేదని, సువర్ణాక్షరాలతో శాస్త్రవేత్తగా లిఖించవలసిన ఉపాన్యాసమని కామ్రేడ్ టి.యన్ రూముకు వెళ్లి మరీ కొనియాడినారు.

కామ్రేడ్ టి.యన్.లో అనన్యమైన మరో సుగుణం ఉండేది. వేదికల పరిమితులు పాటించడం, ప్రజా వేదికలకు కమ్యూనిస్టు పార్టీ వేదికలకు, పరాయి వేదికలకు మధ్య తారతమ్యాన్ని అంత స్పష్టంగా పాటించే మరో నాయకుడు కమ్యూనిస్టు ఉద్యమంలో లేడంటే అతిశయోక్తి కాదు. వేలాది మంది ప్రజలు హాజరైన, కమ్యూనిస్టు ఉద్యమ ఉచ్చదశలోనే “క్రౌడ్ పుల్లింగ్” ఉపాన్యాసకులలో నాగిరెడ్డి గారు మొదటి స్థానంలో ఉండేవారు. 1969 మార్చి 16న తన శాసనసభ సభ్యత్వానికి రాజీనామా చేస్తూ చారిత్రాత్మకమైన ఉపాన్యాసం

ఇచ్చినారు. తన 16 సం-రాల రాజకీయ అనుభవాలను సమీక్షిస్తూ, ఎన్నికలను ఒక పోరాట రూపంగా భావించాలే తప్ప, పార్లమెంటరీ రాజకీయ భ్రమలో కూరుకుపోకూడదు. విప్లవోద్యమాన్ని నిర్మించాల్సిన ఈ సమయంలో ఇక్కడ (శాసనసభ) నిరర్థక చర్చల్లో కాలం వృథా చేయకూడదని ప్రకటించారు. దేశంలో జరుగుతున్న సామ్రాజ్యవాద దళారి, భూర్జువా, భూస్వామ్య వర్గాల దోపిడీ దౌర్జన్యాలను అనేక ఉదాహరణలతో ఎండగట్టినారు. (తమిళనాడు కిత్తెని గ్రామంలో 40 మంది దళితులు, కంచికచర్ల కొటేను సజీవ దహనాలు, ప్రస్తుతం దేశంలో ఇలాంటి ఘటనలు ఎక్కడో ఒకచోట నిరంతరం జరుగుతూనే ఉన్నాయి) ఈ దోపిడీ, దౌర్జన్యాలకు ప్రత్యామ్నాయంగా “ప్రజలను ప్రత్యక్ష కార్యచరణ”కు విప్లవోద్యమంలో సమీకరించడమే తన ముందున్న తక్షణ కర్తవ్యంగా భావించి, “పార్లమెంటు-అసెంబ్లీలు” బాతకాని షాపులని ప్రకటించి ఆ సభ నుండి నిష్క్రమించారు.

1968 జూన్ సి.పి.యం నుండి విడిపోయిన తరువాత ఆంధ్ర కమ్యూనిస్టు (విప్లవకారుల) సమన్వయ కమిటీ కన్వీనర్ గా ఎన్నికైనారు. 1969 ఏప్రిల్ రాష్ట్ర సదస్సు జరిగి కామ్రేడ్ డి.వి. రాష్ట్ర కార్యదర్శిగా, ఆయన రూపొందించి, ప్రతిపాదించిన “తక్షణ కార్యక్రమాన్ని” కమ్యూనిస్టు విప్లవకారుల రాజకీయ, నిర్మాణ, ఎత్తుగడల పంథాగా ఏకగ్రీవంగా ఆమోదించారు.

ఆంధ్రప్రదేశ్ ప్రభుత్వం తక్షణ కార్యక్రమానికి బేస్ చేసుకొని, చట్టబద్ధంగా ఎన్నికైన ప్రభుత్వాన్ని సాయుధంగా కూలదోయడానికి కుట్ర పన్నారని కామ్రేడ్, డి.వి. టి.యన్.లతో పాటు 66 మంది మీద కేసు పెట్టి, ఈ కేసులో ప్రధమ ముద్దాయిలైన, కామ్రేడ్స్ డి. వి. టి.యన్.లు రాష్ట్ర సదస్సు ఆమోదించిన తక్షణ కార్యక్రమాన్ని స్వతం చేసుకొని సమర్పించడం తమ విప్లవ కర్తవ్యంగా భావించి ఆ కేసును కోర్టులో తామే వాదించుకున్నారు. మార్క్సిజం-లేనినిజం - మావో ఆలోచనా విధానం తమ మార్గదర్శక సిద్ధాంతమని, “తక్షణ కార్యక్రమం” తమ విప్లవ కర్తవ్యాలను నిర్దేశించే మౌలిక పంథాని కోర్టులో విస్పష్టంగా ప్రకటించినారు. ఆ క్రమంలోనే కా||టి.యన్. “తా కట్టులో భారతదేశం” కా||డి.వి. “జనతా ప్రజాతంత్ర విప్లవం కార్యక్రమ వివరణ” (డి.వి. కోర్టు స్టేట్మెంట్) అనే సుప్రసిద్ధ రచనలు ఇరువురు జైల్ గోడల మధ్యనే చేసి, కోర్టులో చదివి వినిపించినారు. రాష్ట్ర ప్రభుత్వం పెట్టిన కుట్ర కేసు 1972 కొనసాగింది.

కామ్రేడ్స్, డి.వి. టి.యన్.లు బెయిల్ పై విడుదలయ్యారు. కా||డి.వి. కోర్టు నిబంధనలతో హైదరాబాద్ కే పరిమితమైనారు. కా||టి.యన్, చారు మజుందార్ అతివాద దుస్సాహసిక పంథా వల్ల దెబ్బతిని, దేశ వ్యాపితంగా చిందర వందరగా కమ్యూనిస్టు విప్లవకారుల ఐక్యతకు అవిశ్రాంతంగా కృషి చేసినారు. ఫలితంగా 1975లో భారత కమ్యూనిస్టు విప్లవకారుల సమైక్యతా కేంద్రం (మా.లే) - యు.సి.సి.ఆర్.ఐ. (యం.యల్) ఏర్పాటైంది. పార్టీ కేంద్ర కమిటీ కార్యదర్శిగా కా||డి.వి. ఎన్నికయ్యారు.

(1976లో కా||టి.యన్. అకాల మరణంతో యు.సి.సి.ఆర్.ఐ.(యం. యల్) పార్టీ కేంద్ర కమిటీలో తీవ్ర రాజకీయ సంక్షోభం ఏర్పడింది. కా|| డి.వి.కార్యదర్శిగా, నిర్మాణపరంగా తనకు దఖలుపడిన అసాధారణమైన అధికారాలను ఉపయోగించుకొని ఆ సంక్షోభాన్ని పరిష్కరించ గలిగినారు. ఈ నేపథ్యంలో అంతకు ముందు ఆంధ్ర వ్యవహారాలను, కా||టి.యన్. చూసేవారు. 1976 సెప్టెంబర్లో పార్టీ నిర్మాణ భాద్యతలను కా||డి.వి. తీసుకున్నారు. (తన హెడ్ క్వార్టర్ ఆంధ్రకు మార్చిన ఫలితంగా) ఆంధ్రప్రదేశ్ లో పార్టీ విప్లవ ప్రజా పంథాకు అనుగుణ్యమైన, విప్లవ ప్రజా ఉద్యమం అభివృద్ధిచెందడం లేదని గుర్తించి, మొత్తం పార్టీ నిర్మాణాన్ని రాష్ట్ర స్థాయి నుండి క్రింది విరియాలా కమిటీల స్థాయివరకు “రి ఓరియంట్” కావాలని పిలుపునిచ్చినారు. మొత్తం ఈ కార్యక్రమంలో వారు, వీరు అనకుండా అందరూ పాల్గొనాలని ఆదేశించారు. అప్పటికే రాష్ట్ర నాయకత్వంలోని ఒక విభాగం పార్టీపంథాకు భిన్నంగా పార్లమెంటరీ ప్రతిపక్ష పార్టీలతో ఐక్య కార్యచరణ పేరుతో మితవాదం చైపుకు ప్రయాణం సాగిస్తూ ఉన్నారు. ఆ సమయంలో పార్టీ సమగ్రతను, పంథాను, కేడరును, మితవాద ప్రమాదం కాపాడుకొనే లక్ష్యంతో “ఓరియంటేషన్” కార్యక్రమాన్ని మొదలు పెట్టినారు (ఈ కార్యక్రమంలో పార్టీ పంథాకు అనుగుణ్యమైన “విప్లవ దృక్పథాన్ని” కార్యకర్తలకు కలిగింప చేయడం) దీన్ని జీర్ణించుకోలేని చీలిక వర్గ నాయకత్వం, కా||డి.వి. మా విప్లవ రాజకీయ జీవితంపై తుది తీర్పును ప్రకటిస్తూ పార్టీ కార్యకర్తలకు మాపై వ్యతిరేకత కలిగిస్తూ ఉన్నారని, అప్పటి వరకు విప్లవ పంథా రూపకల్పన చేసిన విప్లవ నాయకుడని పొగిడిన వారికి, ఒక్కసారిగా కా|| డి.వి. ఆధారితే రియనిస్టుగా, నిరంకుశుడిగా మారిపోయినారు. నిర్మాణంలోనే పరిష్కరించుకో గలిగిన రాజకీయ సమస్యలను పెద్దవిగా మార్చి పార్టీలో చీలికలను త్వరితగతం చేసి విడిపోయినారు. వారి మితవాద కార్యచరణతో కమ్యూనిస్టు విప్లవకారులకు, పార్లమెంటరీ ప్రతిపక్ష పార్టీలకు మధ్య ఉండాల్సిన విభజన రేఖను చేరిపివేసినారు.) (బ్రాకెట్లు ప్రచురణకర్తలవి)

కామ్రేడ్ టి.యన్. గొప్ప త్యాగశీలి మాత్రమే కాదు, నిరంతర అధ్యయనశీలి కుడా. రాజకీయాల్లో స్పష్టత, నిజాయితీ, దూరదృష్టి, సమకాలీనత ఆయనకు సాహజుంగా అభిసరి గుణాలు. ఇలాంటి విలక్షణమైన గుణాలు కలిగిన కామ్రేడ్ నాగిరెడ్డి గారిది అకాల మరణమే. అయినా, అకాల మరణం చెంది చరిత్రలో ప్రసిద్ధిగాంచిన నాయకులు ఎందరో ఉన్నారు. లెనిన్ తన కాలంలో శాస్త్రీయ సిద్ధాంతమైన మార్క్సిజాన్ని రష్యా దేశపు నిర్దిష్ట పరిస్థితులకు అన్వహించి, ప్రపంచంలోనే మొదటి సోషలిస్టు రాజ్య స్థాపన చేసినారు. మార్క్సిజాన్ని మరింతగా పరిపుష్టం చేసిన, ఆ మహా నాయకుడు 54 ఏండ్లు మాత్రమే జీవించి, ప్రపంచ శ్రామికవర్గ ప్రజల్లో యుగ పురుషుడుగా మిగిలినారు. మన తెలుగు నేలపై బ్రిటిష్ వలస పాలనకు వ్యతిరేకంగా సాయుధ తిరుగుబాటు చేసిన త్యాగశీలి అల్లూరి సీతారామరాజు చిన్న వయసులోనే మరణించినారు. భారతదేశంలో భగత్ సింగ్ 24 ఏండ్లకే బ్రిటిష్ వలస పాలనను ఎదురించి ఉరికంబం ఎక్కి భారత ప్రజల హృదయాల్లో చిరస్థాయిగా నిలిచారు. కమ్యూనిస్టు విప్లవకారుల అగ్రశ్రేణి నాయకులు కామ్రేడ్ తరిమెల నాగిరెడ్డి గా

రు 59 ఏండ్లకే మరణించి విష్ణువ శ్రామికవర్గ ప్రజల్లో “ద్రువ తారగా” నిలిచినారు. ఆ మహా నాయకుని 45 వ వర్ధంతి సందర్భంగా విష్ణువ జోహార్లు అర్పిస్తున్నాం.

భారత జనతా ప్రజాతంత్ర విప్లవం వర్ధిల్లాలి.